

Stóru spenningur um Cambobrunn:

Bora nú næsta brunnin við markið

Mong av altjóða olju-felögunum bíða nú í spenningi eftir at vita, hvussu hevur gingist við Cambobrunnin, sum júst er liðugt boraður skamt frá føroyska markinum. Er hann eitt veruligt fund kann tað seta gongd í aftur leitingina á Atlantsmótinum og harvið eisini við Føroyar

OLJULEITING

Jan Müller

Eitt av heimsins best útgjördu boriskip West Navigator er nú liðugt við at bora avmarkingar- og kanningarbrunn fyrri Amerda Hess samtakið í bretskum øki, skamt frá føroyska markinum. Talan er um Cambofeltið, ið varð funnið herfyri og sum verður sett at goyma olju og gass í lønandi mongdum. Men hesin brunnurin skuldi so staðfesta, um talan er um eitt veruligt fund. Tað er ómöguligt at fáa nakað at vita um brunnin. Felögini halda allar upplýsingar sera tætt inn at sær. Hvørki í



Havn ella í Aberdeen vilja tey siga nakað. "Tight hole" er einasta svarið. Og hóast brunnurin hevur fyrsta prioritet hjá øllum oljufelögunum, sum ætla sær at gera ilögur í leiting á Atlantsmótinum næstu árin, so ber ikki til at fáa nakað at vita. Hetta er annars brunnurin, sum hevur verið nógv umrøddur í oljuverðini, tí er hann eitt veruligt lønandi fund, kann hann fáa gongd á aftur leitingina sum heild

á Atlantsmótinum. Umframt Amerda Hess eru eisini Dong og ChevronTexaco og OMV við í hesum brunninum.

Nú er boriskipið so farið nakar longur norðureftir, har tað skal bora Rosebank prospektið. Her er tað ChevronTexaco, sum er fyrstioðufelag. Eisini eru Statoil og aftur Dong við í tí boringini. Sosialurin skilur, at hol varð sett á fyrst í hesi vikuni. Hetta er annars

tann brunnurin, sum ein av stjórunum í Chevron Texaco úttalaði seg um í Sosialinum á oljuráðstevnuni í Havn herfyri. Hon segði, at hetta er ein brunnur, sum felögini hava stórt álit á. Hon segði eisini, at møguleikin at gera eitt lønandi fund her var sera stóru, eitt til try.

Tað er greitt, at úrslitið av báðum hesum brunninum, kann fáa stóran týðning fyrri áhugan fyrri at vera við í 2.

útbjóðing á føroyska landgrunninum. Tað kann so ganga báðar vegir.

Í august er so ætlanin at fara undir at bora triðja brunnin við markið. Tað er BG, sum stendur fyrri tí brunninum, ið ber heiti Bedlington. Hann liggur nakað væl longur syðri, men framvegis tætt upp at føroyska markinum. Í tí boringini er eisini føroyska oljufelagið Atlantic Petroleum umframt onnur felög.


Uppaftur ein áhugaverd boring hevur verið vestan fyrri Hetland í ár, sum eisini kann hava týðning fyrri okkara øki. Tað er avmarkingarbrunnurin í Laggangasfeltinum. Eisini hann hevur "tight hole" status. Har er tað Total, sum er operatörur. Eitt gott úrslit her kann fáa týðning fyrri 22. útbjóðingina í bretskum øki, har tað nettupp verður lagdur stóru dentur á at bjóða út øki í nánd av gassfundum. Vónirnar eru so, at tá man hevur funnið so mikið mong smærri og stórr gassfelt, at man kann fara undir at byggja ein infrastruktur og síðani at seta í gongd framleiðslu av gassi.

Um somu tíð sum alt hetta hendir nærkast dagurin fyrri upplatingini av 2. rundu á føroyska økinum. Tað verður tann 17. august. Annars fara vit skjótt at frætta um hvørji oljufelög hava fingið tillutað hvørji øki í bretsku 22. runduni og norsku 18. runduni. Hetta er alt ein útviklingur, sum so ella so kann hava áhuga og týðning fyrri okkara egnu vónir til framhaldandi leiting á landgrunninum.



KAUPTHING

Virðisbrævameklarafelag



Vika 30, 2004
www.kaupthing.fo

Prísvøksturinn varð lægri enn væntaður

MARKNAÐARRÁK

Farna vika gjørdist fríðarlig á virðisbrævamarknaðinum hóast lánsbrævarentur og partabrævaprísirnir fullu eitt sindur. Týðningarmestu tíðindini bórust um kjarnuprívøksturinn í USA, sum vísti eitt fall í farna mánað uppá 0,1% í mun til 0,2% sum væntað. Hetta fekk renturnar at falla. Danska 10-ára rentan fall soleiðis 0,06%-stíg fríggjardagin og liggur nú á 4,35%, sum er tað lægsta síðan fyrst í mai mánað. Somuleiðis vóru roknaskapir kunngjørdir samstundis sum prisurin á olju náddi sitt hægsta í seks vikur og fekk hetta partabrøvini at falla.

Kjarnuprívøksturinn hevur serligan áhuga, tí hesin irokna ikki olju og matvøru sum órógva myndina, vegna teirra stóra prív-

sveiggi. Kjarnuprívøksturinn gevur eina neyvari ábending, um tað er eitt vaksandi prístrýst í búskapinum. Um kjarnuprívøksturinn sveiggjar millum 0,1% og 0,2% um mánaðin, svarar tað til ein árligan prívøkstur undir 2%, sum hóska væl til hólvgu rentupolitikkinum hjá amerikanska tjóðbankanum.

Miðbankin í Evropa (ECB) hevur ongur ætlanir um at hækka rentuna, hóast árligi prívøksturinn sum væntað gjørdist 2,4% og er tí yvir loftinum sum ECB hevur sett til 2%. Hetta tí prívøksturinn einamest stavar frá hækkingi olju- og rávøruprísirum og vaksandi útflutningi, og ikki frá øktari nýtslu í Evropa.

KT-fyrítøkurnar DELL, IBM og Intel kunngjørdu góðar roknaskapir. Men Intel boðaði frá, at fyrítøkan væntaði minkandi margin-

alar framyvir og fekk hetta, saman við boðum frá amerikanska orkuráðnum um fallandi oljugoymslur, lánsbrævarenturnar og partabrøvini at falla, so amerikanska Nasdaq vísitalið kom í nánd av tí lægsta í ár.

Nógv fólk er farið í summarfrí og tí verður

komandi vika helst fríðarlig um einki óvæntað verður. Týðningamesta hendingin hesa vikuna, sum kann ávirka virðisbrøvini, verður tá amerikanski tjóðbankastjórin Greenspan fer at halda røðu fyrri kongressuni. Væntandi fer hann at halda fast um hólvgu

rentuhækkingina og fer kanska at boða kongressina frá, at vánaligu nýtslu- og arbeiðsloysistölina fyrri juni einans vóru sveiggi, sum ikki ávirka heildarmyndina av einum annars tryggum búskaparvøkstri

Rentur			Partabrævavísital		
	Renta	+/- % -stíg		Kursur	+/- %
Diskonto	2,00%	0,00% ▲	KFX, Danmark	269,7	1,0% ▲
2 ára lánsbræv	2,61%	-0,02% ▼	OMX, Svøríki	675,1	0,9% ▲
5 ára lánsbræv	3,70%	-0,02% ▼	Eurostoxx 50, Evropa	2.713,3	-1,7% ▼
10 ára lánsbræv	4,36%	-0,02% ▼	S&P 500, USA	1.101,4	-1,0% ▼

Ilögufelög			Gjaldoyru		
	Kursur	+/- %		Kursur	+/- %
Lánsbrøv í DKK	105,13	0,0% ▲	USD	598,23	-0,2% ▼
Evrú Lánsbrøv	165,95	-0,1% ▼	EUR	743,51	0,0% ▲
Norrøn Partabrøv	77,13	-3,1% ▼	GBP	1.119,17	0,3% ▲
Altjóða Vøkstur	61,11	-0,8% ▼	NOK	87,70	-0,2% ▼

Renta og kursir kl. 10 í gjár. Broyttingar eru útroknaðar í mun til fyrri viku síðan.